
Natya Shastra Chapter 1

नाट्यशास्त्रं अध्यायः 1

Document Information



Text title : nAtyashaastra adhyaaya 1

File name : natya01.itx

Category : nAtyashAstra, major_works, bharata

Location : doc_z_misc_major_works

Author : Sage Bharata

Transliterated by : dpadmakar at hotmail.com

Proofread by : dpadmakar at hotmail.com

Latest update : May 24, 2001

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org

ನಾಟ್ಯಶಾಸ್ತ್ರಂ ಅಧ್ಯಾಯಃ 1



.. ಶ್ರೀರಸ್ತು ..

ಭರತಮುನಿಪ್ರಣೀತಂ ನಾಟ್ಯಶಾಸ್ತ್ರಂ

ಅಥ ಪ್ರಥಮೋಽಧ್ಯಾಯಃ .

ಪ್ರಣಮ್ಯ ಶಿರಸಾ ದೇವೌ ಪಿತಾಮಹಮಹೇಶ್ವರೌ .

ನಾಟ್ಯಶಾಸ್ತ್ರಂ ಪ್ರವಕ್ಷ್ಯಾಮಿ ಬ್ರಹ್ಮಣಾ ಯದುದಾಹೃತಂ .. 1..

ಸಮಾಪ್ತಜಪ್ಯಂ ವ್ರತಿನಂ ಸ್ವಸುತೈಃ ಪರಿವಾರಿತಂ .

ಅನಧ್ಯಾಯೇ ಕದಾಚಿತ್ತು ಭರತಂ ನಾಟ್ಯಕೋವಿದಂ .. 2..

ಮುನಯಃ ಪರ್ಯುಪಾಸ್ಮೈ ನಮಾತ್ರೇಯಪ್ರಮುಖಾಃ ಪುರಾ .

ಪಪ್ರಚ್ಛುಸ್ತೇ ಮಹಾತ್ಮಾನೋ ನಿಯತೇಂದ್ರಿಯಬುದ್ಧಯಃ .. 3..

ಯೋಽಯಂ ಭಗವತಾ ಸಮ್ಯಗ್ಗೃಥಿತೋ ವೇದಸಮ್ನಿತಃ .

ನಾಟ್ಯವೇದಂ ಕಥಂ ಬ್ರಹ್ಮನ್ನುತ್ಪನ್ನಃ ಕಸ್ಯ ವಾ ಕೃತೇ .. 4..

ಕತ್ಯಂಗಃ ಕಿಂಪ್ರಮಾಣಶ್ಚ ಪ್ರಯೋಗಶ್ಚಾಸ್ಯ ಕೀದೃಶಃ .

ಸರ್ವಮೇತದ್ಯಥಾತತ್ತ್ವಂ ಭಗವನ್ವಕ್ತುಮರ್ಹಸಿ .. 5..

ತೇಷಾಂ ತು ವಚನಂ ಶ್ರುತ್ವಾ ಮುನೀನಾಂ ಭರತೋ ಮುನಿಃ .

ಪ್ರತ್ಯುವಾಚ ತತೋ ವಾಕ್ಯಂ ನಾಟ್ಯವೇದಕಥಾಂ ಪ್ರತಿ .. 6..

ಭವದ್ಭಿಃ ಶುಚಿಭಿರ್ಭೂತ್ವಾ ತಥಾಽವಹಿತಮಾನಸೈಃ .

ಶ್ರೂಯತಾಂ ನಾಟ್ಯವೇದಸ್ಯ ಸಂಭವೋ ಬ್ರಹ್ಮನಿರ್ಮಿತಃ .. 7..

ಪೂರ್ವಂ ಕೃತಯುಗೇ ವಿಪ್ರಾ ವೃತ್ತೇ ಸ್ವಾಯಂಭುವೇಽನ್ತರೇ .

ತ್ರೇತಾಯುಗೇಽಥ ಸಂಪ್ರಾಪ್ತೇ ಮನೋವೈವಸ್ವತಸ್ಯ ತು .. 8..

ಗ್ರಾಮ್ಯಧರ್ಮಪ್ರವೃತ್ತೇ ತು ಕಾಮಲೋಭವಶಂ ಗತೇ .

ಈರ್ಷ್ಯಾಕ್ರೋಧಾದಿಸಂಮೂಢೇ ಲೋಕೇ ಸುಖಿತದುಃಖಿತೇ .. 9..

ದೇವದಾನವಗಂಧರ್ವಯಕ್ಷರಕ್ಷೋಮಹೋರಗೈಃ .

ಜಂಬುದ್ವೀಪೇ ಸಮಾಕ್ರಾಂತೇ ಲೋಕಪಾಲಪ್ರತಿಷ್ಠಿತೇ .. 10..

ಮಹೇಂದ್ರಪ್ರಮುಖೈರ್ದೇವೈರುಕ್ತಃ ಕಿಲ ಪಿತಾಮಹಃ .

ಕ್ರೀಡನೀಯಕಮಿಚ್ಛಾಮೋ ದೃಷ್ಟ್ಯಂ ಶ್ರವ್ಯಂ ಚ ಯದ್ಭವೇತ್ .. 11..

ನ ವೇದವ್ಯವಹಾರೋಽಯಂ ಸಂಶ್ರಾವ್ಯಃ ಶೂದ್ರಜಾತಿಷು .

ತನ್ಮಾತ್ಸೃಜಾಪರಂ ವೇದಂ ಪಂಚಮಂ ಸಾರ್ವವರ್ಣಿಕಂ .. 12..
 ಏವಮಸ್ತಿ ತಿ ತಾನುಕ್ತ್ವಾ ದೇವರಾಜಂ ವಿಸೃಜ್ಯ ಚ .
 ಸಸ್ಮಾರ ಚತುರೋ ವೇದಾನ್ಯೋಗಮಾಸ್ಥಾಯ ತತ್ತ್ವವಿತ್ .. 13..
 (ನೇಮೇ ವೇದಾ ಯತಃ ಶ್ರಾವ್ಯಾಃ ಸ್ತ್ರೀಶೂದ್ರಾದ್ಯಾಸು ಜಾತಿಷು .
 ವೇದಮನ್ಯತ್ತತಃ ಸ್ತಕ್ಷ್ಯೇ ಸರ್ವಶ್ರಾವ್ಯಂ ತು ಪಂಚಮಂ ..)
 ಧರ್ಮ್ಯಮರ್ಥ್ಯಂ ಯಶಸ್ಯಂ ಚ ಸೋಪದೇಶ್ಯಂ ಸಸಂಗ್ರಹಂ .
 ಭವಿಷ್ಯತಶ್ಚ ಲೋಕಸ್ಯ ಸರ್ವಕರ್ಮಾನುದರ್ಶಕಂ .. 14..
 ಸರ್ವಶಾತ್ರಾರ್ಥಸಂಪನ್ನಂ ಸರ್ವಶಿಲ್ಪಪ್ರವರ್ತಕಂ .
 ನಾಟ್ಯಾಖ್ಯಂ ಪಂಚಮಂ ವೇದಂ ಸೇತಿಹಾಸಂ ಕರೋಮ್ಯಹಂ .. 15..
 ಏವಂ ಸಂಕಲ್ಪ್ಯ ಭಗವಾನ್ ಸರ್ವವೇದಾನನುಸ್ಮರನ್ .
 ನಾಟ್ಯವೇದಂ ತತಶ್ಚಕ್ರೇ ಚತುರ್ವೇದಾಂಗಸಂಭವಂ .. 16..
 ಜಗ್ರಾಹ ಪಾರ್ಶ್ವಮೃಗ್ವೇದಾತ್ನಾಮಭ್ಯೋ ಗೀತಮೇವ ಚ .
 ಯಜುರ್ವೇದಾದಭಿನಯಾನ್ ರಸಾನಾರ್ಥವರ್ಣಾದಪಿ .. 17..
 ವೇದೋಪವೇದೈಃ ಸಂಬದ್ಧೋ ನಾಟ್ಯವೇದೋ ಮಹಾತ್ಮನಾ .
 ಏವಂ ಭಗವತಾ ಸೃಷ್ಟೋ ಬ್ರಹ್ಮಣಾ ಸರ್ವವೇದಿನಾ .. 18..
 ಉತ್ಪಾದ್ಯ ನಾಟ್ಯವೇದಂ ತು ಬ್ರಹ್ಮೋವಾಚ ಸುರೇಶ್ವರಂ .
 ಇತಿಹಾಸೋ ಮಯಾ ಸೃಷ್ಟಃ ಸ ಸುರೇಷು ನಿಯುಜ್ಯತಾಂ .. 19..
 ಕುಶಲಾ ಯೇ ವಿದಗ್ಧಾಶ್ಚ ಪ್ರಗಲ್ಬಾಶ್ಚ ಚಿತ್ರಶ್ರಮಾಃ .
 ತೇಷ್ವಯಂ ನಾಟ್ಯಸಂಜ್ಞೋ ಹಿ ವೇದಃ ಸಂಕ್ರಾಮ್ಯತಾಂ ತ್ವಯಾ .. 20..
 ತಚ್ಚೈತ್ವಾ ವಚನಂ ಶಕ್ರೋ ಬ್ರಹ್ಮಣಾ ಯದುದಾಹೃತಂ .
 ಪ್ರಾಂಜಲಿಃ ಪ್ರಣತೋ ಭೂತ್ವಾ ಪ್ರತ್ಯುವಾಚ ಪಿತಾಮಹಂ .. 21..
 ಗ್ರಹಣೇ ಧಾರಣೇ ಜ್ಞಾನೇ ಪ್ರಯೋಗೇ ಚಾಸ್ಯ ಸತ್ತಮ .
 ಅಶಕ್ತಾ ಭಗವನ್ ದೇವಾ ಅಯೋಗ್ಯಾ ನಾಟ್ಯಕರ್ಮಣಿ .. 22..
 ಯ ಇಮೇ ವೇದಗುಹ್ಯಜ್ಞಾ ಋಷಯಃ ಸಂಶಿತವ್ರತಾಃ .
 ಏತೇಸ್ಯ ಗ್ರಹಣೇ ಶಕ್ತಾಃ ಪ್ರಯೋಗೇ ಧಾರಣೇ ತಥಾ .. 23..
 ಶ್ರುತ್ವಾ ತು ಶಕ್ರವಚನಂ ಮಾಮಾಹಾಂಬುಜಸಂಭವಃ .
 ತ್ವಂ ಪುತ್ರಶತನಂಯುಕ್ತಃ ಪ್ರಯೋಕ್ತಾಸ್ಯ ಭವಾನಘ .. 24..
 ಆಜ್ಞಾಪಿತೋ ವಿದಿತ್ವಾಹಂ ನಾಟ್ಯವೇದಂ ಪಿತಾಮಹಾತ್ .
 ಪುತ್ರಾನಧ್ಯಾಪಯಾಮಾಸ ಪ್ರಯೋಗಂ ಚಾಪಿ ತತ್ತ್ವತಃ .. 25..
 ಶಾಂಡಿಲ್ಯಂ ಚೈವ ವಾತ್ಸ್ಯಂ ಚ ಕೋಹಲಂ ದತ್ತಿಲಂ ತಥಾ .
 ಜಟಿಲಂಬಷ್ಣಕೌ ಚೈವ ತಂಡುಮಗ್ನಿಶಿಖಂ ತಥಾ .. 26..

ಸೈಂಧವಂ ಸಪುಲೋಮಾನಂ ಶಾಡ್ವಲಿಂ ವಿಪುಲಂ ತಥಾ .
 ಕಪಿಂಜಲಿಂ ವಾದಿರಂ ಚ ಯಮಧೂಮ್ರಾಯಣೌ ತಥಾ .. 27..
 ಜಂಬುಧ್ವಜಂ ಕಾಕಜಂಘಂ ಸ್ವರ್ಣಕಂ ತಾಪಸಂ ತಥಾ .
 ಕೈದಾರಿಂ ಶಾಲಿಕರ್ಣಂ ಚ ದೀರ್ಘಗಾತ್ರಂ ಚ ಶಾಲಿಕಂ .. 28..
 ಕೌತ್ಸಂ ತಾಂಡಾಯನಿಂ ಚೈವ ಪಿಂಗಲಂ ಚಿತ್ರಕಂ ತಥಾ .
 ಬಂಧುಲಂ ಭಲ್ಲಕಂ ಚೈವ ಮುಷ್ಠಿಕಂ ಸೈಂಧವಾಯನಂ .. 29..
 ತೈತಿಲಂ ಭಾರ್ಗವಂ ಚೈವ ಶುಚಿಂ ಬಹುಲಮೇವ ಚ .
 ಅಬುಧಂ ಬುಧಸೇನಂ ಚ ಪಾಂಡುಕರ್ಣಂ ಸುಕೇರಲಂ .. 30..
 ಋಜುಕಂ ಮಂಡಕಂ ಚೈವ ಶಂಬರಂ ವಂಜುಲಂ ತಥಾ .
 ಮಾಗಧಂ ಸರಲಂ ಚೈವ ಕರ್ತಾರಂ ಚೋಗ್ರಮೇವ ಚ .. 31..
 ತುಷಾರಂ ಪಾರ್ಷದಂ ಚೈವ ಗೌತಮಂ ಬಾದರಾಯಣಂ .
 ವಿಶಾಲಂ ಶಬಲಂ ಚೈವ ಸುನಾಮಂ ಮೇಷಮೇವ ಚ .. 32..
 ಕಾಲಿಯಂ ಭ್ರಮರಂ ಚೈವ ತಥಾ ಪೀಠಮುಖಂ ಮುನಿಂ .
 ನಖಕುಟ್ಟಾಶ್ಚಕುಟೈಶ್ಚ ಚ ಷಟ್ಪದಂ ಸೋತ್ತಮಂ ತಥಾ .. 33..
 ಪಾದುಕೋಪಾನಹೌ ಚೈವ ಶ್ರುತಿಂ ಚಾಷಸ್ವರಂ ತಥಾ .
 ಅಗ್ನಿಕುಂಡಾಜ್ಯಕುಂಡೌ ಚ ವಿತಂಡ್ಯ ತಾಂಡ್ಯಮೇವ ಚ .. 34..
 ಕರ್ತರಾಕ್ಷಂ ಹಿರಣ್ಯಾಕ್ಷಂ ಕುಶಲಂ ದುಸ್ಸಹಂ ತಥಾ .
 ಲಾಜಂ ಭಯಾನಕಂ ಚೈವ ಬೀಭತ್ಸಂ ಸವಿಚಕ್ಷಣಂ .. 35..
 ಪುಂಡ್ರಾಕ್ಷಂ ಪುಂಡ್ರನಾಸಂ ಚಾಪ್ಯಸಿತಂ ಸಿತಮೇವ ಚ .
 ವಿದ್ಯುಜ್ಜಿಹ್ವಂ ಮಹಾಜಿಹ್ವಂ ಶಾಲಂಕಾಯನಮೇವ ಚ .. 36..
 ಶ್ಯಾಮಾಯನಂ ಮಾರರಂ ಚ ಲೋಹಿತಾಂಗಂ ತಥೈವ ಚ .
 ಸಂವರ್ತಕಂ ಪಂಚಶಿಖಂ ತ್ರಿಶಿಖಂ ಶಿಖಮೇವ ಚ .. 37..
 ಶಂಖವರ್ಣಮುಖಂ ಶಂಡಂ ಶಂಕುಕರ್ಣಮಥಾಪಿ ಚ .
 ಶಕ್ರನೇಮಿಂ ಗಭಸ್ತಿಂ ಚಾಪ್ಯಂಶುಮಾಲಿಂ ಶಠಂ ತಥಾ .. 38..
 ವಿದ್ಯುತಂ ಶಾತಜಂಘಂ ಚ ರೌದ್ರಂ ವೀರಮಥಾಪಿ ಚ .
 ಪಿತಾಮಹಾಜ್ಞಯಾಸ್ಮಾಭಿಲೋಕಸ್ಯ ಚ ಗುಣೇಷ್ವಯಾ .. 39..
 ಪ್ರಯೋಜಿತಂ ಪುತ್ರಶತಂ ಯಥಾಭೂಮಿವಿಭಾಗಶಃ .
 ಯೋ ಯಸ್ಮಿನ್ಯುರ್ಮಣಿ ಯಥಾ ಯೋಗ್ಯಸ್ತಸ್ಮಿನ್ ಸ ಯೋಜಿತಃ .. 40..
 ಭಾರತೀಂ ಸಾತ್ವತೀಂ ಚೈವ ವೃತ್ತಿಮಾರಭಟೀಂ ತಥಾ .
 ಸಮಾಶ್ರಿತಃ ಪ್ರಯೋಗಸ್ತು ಪ್ರಯುಕ್ತೋ ವೈ ಮಯಾ ದ್ವಿಜಾಃ .. 41..
 ಪರಿಗೃಹ್ಯ ಪ್ರಣಮ್ಯಾಥ ಬ್ರಹ್ಮಾ ವಿಜ್ಞಾಪಿತೋ ಮಯಾ .
 ಅಥಾಹ ಮಾಂ ಸುರಗುರುಃ ಕೈಶಿಕಿಮಪಿ ಯೋಜಯ .. 42..

ಯಚ್ಚ ತಸ್ಯಾಃ ಕ್ಷಮಂ ದ್ರವ್ಯಂ ತದ್ ಬ್ರೂಹಿ ದ್ವಿಜಸತ್ತಮ .
ಏವಂ ತೇನಾಸ್ಮ್ಯಭಿಹಿತಃ ಪ್ರತ್ಯುಕ್ತಶ್ಚ ಮಯಾ ಪ್ರಭುಃ .. 43..
ದೀಯತಾಂ ಭಗವಂದ್ರವ್ಯಂ ಕೈಶಿಕಾಃ ಸಂಪ್ರಯೋಜಕಂ .
ನೃತ್ತಾಂಗಹಾರಸಂಪನ್ನಾ ರಸಭಾವಕ್ರಿಯಾತ್ಮಿಕಾ .. 44..
ದೃಷ್ಟ್ವಾ ಮಯಾ ಭಗವತೋ ನೀಲಕಂಠಸ್ಯ ನೃತ್ಯತಃ .
ಕೈಶಿಕೀ ಷ್ಣಕ್ಷ ನೈಪಥ್ಯಾ ಶೃಂಗಾರರಸಸಂಭವಾ .. 45..
ಅಶಕ್ಯಾ ಪುರುಷೈಃ ಸಾ ತು ಪ್ರಯೋಕ್ತುಂ ಸ್ತ್ರೀಜನಾದೃತೇ .
ತತೋಽಸೃಜನ್ಮಹಾತೇಜಾ ಮನಸಾಽಪ್ಸರಸೋ ವಿಭುಃ .. 46..
ನಾಟ್ಯಾಲಂಕಾರಚತುರಾಃ ಪ್ರಾದಾನ್ಮಹ್ಯಂ ಪ್ರಯೋಗತಃ .
ಮಂಜುಕೇಶೀಂ ಸುಕೇಶೀಂ ಚ ಮಿಶ್ರಕೇಶೀಂ ಸುಲೋಚನಾಂ .. 47..
ಸೌದಾಮಿನೀಂ ದೇವದತ್ತಾಂ ದೇವಸೇನಾಂ ಮನೋರಮಾಂ .
ಸುದತೀಂ ಸುಂದರೀಂ ಚೈವ ವಿದಗ್ಧಾಂ ವಿಪುಲಾಂ ತಥಾ .. 48..
ಸುಮಾಲಾಂ ಸಂತತಿಂ ಚೈವ ಸುನಂದಾಂ ಸುಮುಖೀಂ ತಥಾ .
ಮಾಗಧೀಮರ್ಜುನೀಂ ಚೈವ ಸರಲಾಂ ಕೇರಲಾಂ ಧೃತಿಂ .. 49..
ನಂದಾಂ ಸಪುಷ್ಕಲಾಂ ಚೈವ ಕಲಮಾಂ ಚೈವ ಮೇ ದದೌ .
ಸ್ವಾತಿರ್ಭಾಂಡನಿಯುಕ್ತಸ್ತು ಸಹ ಶಿಷ್ಯೈಃ ಸ್ವಯಂಭುವಾ .. 50..
ನಾರದಾದ್ಯಾಶ್ಚ ಗಂಧರ್ವಾ ಗಾನಯೋಗೇ ನಿಯೋಜಿತಾಃ .
ಏವಂ ನಾಟ್ಯಮಿದಂ ಸಮ್ಯಗ್ಬುದ್ಧ್ವಾ ಸರ್ವೈಃ ಸುತೈಃ ಸಹ .. 51..
ಸ್ವಾತಿನಾರದಸಂಯುಕ್ತೋ ವೇದವೇದಾಂಗಕಾರಣಂ .
ಉಪಸ್ಥಿತೋಽಹಂ ಬ್ರಹ್ಮಾಣಂ ಪ್ರಯೋಗಾರ್ಥಂ ಕೃತಾಂಜಲಿಃ .. 52..
ನಾಟ್ಯಸ್ಯ ಗ್ರಹಣಂ ಪ್ರಾಪ್ತಂ ಬ್ರೂಹಿ ಕಿಂ ಕರವಾಣ್ಯಹಂ .
ಏತತ್ತು ವಚನಂ ಶ್ರುತ್ವಾ ಪ್ರತ್ಯುವಾಚ ಪಿತಾಮಹಃ .. 53..
ಮಹಾನಯಂ ಪ್ರಯೋಗಸ್ಯ ಸಮಯಃ ಪ್ರತ್ಯುಪಸ್ಥಿತಃ .
ಅಯಂ ಧ್ವಜಮಹಃ ಶ್ರೀಮಾನ್ ಮಹೇಂದ್ರಸ್ಯ ಪ್ರವರ್ತತೇ .. 54..
ಅತ್ರೇದಾನೀಮಯಂ ವೇದೋ ನಾಟ್ಯಸಂಜ್ಞಃ ಪ್ರಯುಜ್ಯತಾಂ .
ತತಸ್ತಸ್ಮಿಂದ್ವಜಮಹೇ ನಿಹತಾಸುರದಾನವೇ .. 55..
ಪ್ರಹೃಷ್ಟಾಮರಸಂಕೀರ್ಣೇ ಮಹೇಂದ್ರವಿಜಯೋತ್ಸವೇ .
ಪೂರ್ವಂ ಕೃತಾ ಮಯಾ ನಾಂದೀ ಹ್ಯಾಶೀರ್ವಚಸಂಯುತಾ .. 56..
ಅಷ್ಟಾಂಗಪದಸಂಯುಕ್ತಾ ವಿಚಿತ್ರಾ ವೇದನಿರ್ಮಿತಾ .
ತದಂತೇನುಕೃತಿರ್ಬದ್ಧಾ ಯಥಾ ದೈತ್ಯಾಃ ಸುರೈರ್ಜಿತಾಃ .. 57..
ಸಂಘೇಟವಿದ್ರವಕೃತಾ ಚೈದ್ಯಭೇದ್ಯಾಹವಾಲ್ಮಿಕಾ .
ತತೋ ಬ್ರಹ್ಮಾದಯೋ ದೇವಾಃ ಪ್ರಯೋಗಪರಿತೋಷಿತಾಃ .. 58..

ಪ್ರದದುರ್ಮತ್ಸುತೇಭ್ಯಸ್ತು ಸರ್ವೋಪಕರಣಾನಿ ವೈ .
 ಪ್ರೀತಸ್ತು ಪ್ರಥಮಂ ಶಕ್ರೋ ದತ್ತವಾನ್ಸ್ವಂ ಧ್ವಜಂ ಶುಭಂ .. 59..
 ಬ್ರಹ್ಮಾ ಕುಟಿಲಕಂ ಚೈವ ಭೃಂಗಾರಂ ವರುಣಃ ಶುಭಂ .
 ಸೂರ್ಯಶ್ಚ ತ್ರಂ ಶಿವಸ್ವಿದ್ಧಿಂ ವಾಯುರ್ವ್ಯಜನಮೇವ ಚ .. 60..
 ವಿಷ್ಣುಃ ಸಿಂಹಾಸನಂ ಚೈವ ಕುಬೇರೋ ಮುಕುಟಂ ತಥಾ .
 ಶ್ರಾವ್ಯತ್ವಂ ಪ್ರೇಕ್ಷಣೀಯಸ್ಯ ದದೌ ದೇವೀ ಸರಸ್ವತೀ .. 61..
 ಶೇಷಾ ಯೇ ದೇವಗಂಧರ್ವಾ ಯಕ್ಷರಾಕ್ಷಸಪನ್ನಗಾಃ .
 ತಸ್ಮಿನ್ನದಸ್ಯ ಭಿಪ್ರೇತಾನ್ನಾನಾಜಾತಿಗುಣಾಶ್ರಯಾನ್ .. 62..
 ಅಂಶಾಂಶೈರ್ಭಾಷಿತಂ ಭಾವಾನ್ ರಸಾನ್ ರೂಪಂ ಬಲಂ ತಥಾ .
 ದತ್ತವಂತಃ ಪ್ರಹೃಷ್ಟಾಸ್ತೇ ಮತ್ಸುತೇಭ್ಯೋ ದಿವೌಕಸಃ .. 63..
 ಏವಂ ಪ್ರಯೋಗೇ ಪ್ರಾರಬ್ಧೇ ದೈತ್ಯದಾನವನಾಶನೇ .
 ಅಭವನ್ಕು ಭಿತಾಃ ಸರ್ವೇ ದೈತ್ಯಾ ಯೇ ತತ್ರ ಸಂಗತಾಃ .. 64..
 ವಿರೂಪಾಕ್ಷ ಪುರೋಗಾಂಶ್ಚ ವಿಘ್ನಾನ್ಪ್ರೋತ್ಸಾಹ್ಯ ತೇಽಬ್ರುವನ್ .
 ನ ಕ್ಷಮಿಷ್ಯಾಮಹೇ ನಾಟ್ಯಮೇತದಾಗಮ್ಯತಾಮಿತಿ .. 65..
 ತತಸ್ಪೈರಸುರೈಃ ಸಾರ್ಧಂ ವಿಘ್ನಾ ಮಾಯಾಮುಪಾಶ್ರಿತಾಃ .
 ವಾಚಶ್ಚೇಷ್ಠಾಂ ಸ್ಮೃತಿಂ ಚೈವ ಸ್ತಂಭಯಂತಿ ಸ್ಮ ನೃತ್ಯತಾಂ .. 66..
 ತಥಾ ವಿದ್ವಂಸನಂ ದೃಷ್ಟ್ವಾ ಸೂತ್ರಧಾರಸ್ಯ ದೇವರಾಟ್ .
 ಕಸ್ಮಾತ್ಪ್ರಯೋಗವೈಷಮ್ಯಮಿತ್ಯುಕ್ತ್ವಾ ಧ್ಯಾನಮಾವಿಶತ್ .. 67..
 ಅಥಾಪಶ್ಯತ್ಸದೋ ವಿಘ್ನೈಃ ಸಮಂತಾದ್ವರಿವಾರಿತಂ .
 ಸಹೇತರೈಃ ಸೂತ್ರಧಾರಂ ನಷ್ಟಸಂಜ್ಞಂ ಜಡೀಕೃತಂ .. 68..
 ಉತ್ಥಾಯ ತ್ವರಿತಂ ಶಕ್ರಂ ಗೃಹೀತ್ವಾ ಧ್ವಜಮುತ್ತಮಂ ..
 ಸರ್ವರತ್ನೋಜ್ವಲತನುಃ ಕಿಂಚಿದುದ್ವೈತ ಲೋಚನಃ .. 69..
 ರಂಗಪೀಠಗತಾನ್ವಿಘ್ನಾನಸುರಾಂಶ್ಚೈವ ದೇವರಾಟ್ .
 ಜರ್ಜರೀಕೃತದೇಹಾಂಸ್ತಾನಕರೋಜ್ಜರ್ಜರೇಣ ಸಃ .. 70..
 ನಿಹತೇಷು ಚ ಸರ್ವೇಷು ಅ ವಿಘ್ನೇಷು ಸಹ ದಾನವೈಃ .
 ಸಂಪ್ರಹೃಷ್ಯ ತತೋ ವಾಕ್ಯಮಾಹುಃ ಸರ್ವೇ ದಿವೌಕಸಃ .. 71..
 ಅಹೋ ಪ್ರಹರಣಂ ದಿವ್ಯಮಿದಮಾಸಾದಿತಂ ತ್ವಯಾ .
 ಜರ್ಜರೀಕೃತಸರ್ವಾಂಗಾ ಯೇನೈತೇ ದಾನವಾಃ ಕೃತಾಃ .. 72..
 ಯಸ್ಮಾದನೇನ ತೇ ವಿಘ್ನಾಃ ಸಾಸುರಾ ಜರ್ಜರೀಕೃತಾಃ .
 ತಸ್ಮಾಜ್ಜರ್ಜರ ಏವೇತಿ ನಾಮತೋಽಯಂ ಭವಿಷ್ಯತಿ .. 73..
 ಶೇಷಾ ಯೇ ಚೈವ ಹಿಂಸಾರ್ಥಮುಪಯಾಸ್ಯಂತಿ ಹಿಂಸಕಾಃ .

ದೃಷ್ಟ್ವೈವ ಜರ್ಜರಂ ತೇಽಪಿ ಗಮಿಷ್ಯಂತೈವಮೇವ ತು ..74..
 ಏವಮೇವಾಸ್ತಿ ತಿ ತತಃ ಶಕ್ಯಃ ಪ್ರೋವಾಚ ತಾನ್ಸುರಾನ್ .
 ರಕ್ಷಾಭೂತಶ್ಚ ಸರ್ವೇಷಾಂ ಭವಿಷ್ಯತ್ಯೇಷ ಜರ್ಜರಃ ..75..
 ಪ್ರಯೋಗೇ ಪ್ರಸ್ತುತೇ ಹೈವಂ ಸ್ಥಿತೇ ಶಕ್ರಮಹೇ ಪುನಃ .
 ತ್ರಾಸಂ ಸಂಜನಯಂತಿ ಸ್ಮ ವಿಘ್ನಾಃ ಶೇಷಾಸ್ತು ನೃತ್ಯತಾಂ ..76..
 ದೃಷ್ಟ್ವಾ ತೇಷಾಂ ವ್ಯವಸಿತಂ ದೈತ್ಯಾನಾಂ ವಿಪ್ರಕಾರಜಂ .
 ಉಪಸ್ಥಿತೋಽಹಂ ಬ್ರಹ್ಮಾಣಂ ಸುತೈಃ ಸರ್ವೈಃ ಸಮನ್ವಿತಃ ..77..
 ನಿಶ್ಚಿತಾ ಭಗವನ್ವಿಘ್ನಾ ನಾಟ್ಯಸ್ಯಾಸ್ಯ ವಿನಾಶನೇ .
 ಅಸ್ಯ ರಕ್ಷಾವಿಧಿಂ ಸಮ್ಯಗಾಜ್ಞಾಪಯ ಸುರೇಶ್ವರ ..78..
 ತತಶ್ಚ ವಿಶ್ವಕರ್ಮಾಣಂ ಬ್ರಹ್ಮೋವಾಚ ಪ್ರಯತ್ನತಃ .
 ಕುರು ಲಕ್ಷಣಸಂಪನ್ನಂ ನಾಟ್ಯವೇಶ್ಮ ಮಹಾಮತೇ ..79..
 ತತೋಽಚಿರೇಣ ಕಾಲೇನ ವಿಶ್ವಕರ್ಮಾ ಮಹಚ್ಛುಭಂ .
 ಸರ್ವಲಕ್ಷಣಸಂಪನ್ನಂ ಕೃತ್ವಾ ನಾಟ್ಯಗೃಹಂ ತು ಸಃ ..80..
 ಪ್ರೋಕ್ತವಾಂದ್ರುಹಿಣಂ ಗತ್ವಾ ಸಭಾಯಾಂತು ಕೃತಾಂಜಲೀಃ .
 ಸಜ್ಜಂ ನಾಟ್ಯಗೃಹಂ ದೇವ ತದೇವೇಕ್ಷಿತುಮರ್ಹಸಿ ..81..
 ತತಃ ಸಹ ಮಹೇಂದ್ರೇಣ ಸುರೈಃ ಸರ್ವೈಶ್ಚ ಸೇತರೈಃ .
 ಆಗತಸ್ತ್ವ ರಿತೋ ದೃಷ್ಟುಂ ದ್ರುಹಿಣೋ ನಾಟ್ಯಮಂಡಪಂ ..82..
 ದೃಷ್ಟ್ವಾ ನಾಟ್ಯಗೃಹಂ ಬ್ರಹ್ಮಾ ಪ್ರಾಹ ಸರ್ವಾನ್ಸುರಾಂಸ್ತತಃ .
 ಅಂಶಭಾಗ್ಯೈರ್ಭವದ್ಭಿಸ್ತು ರಕ್ಷೋಽಯಂ ನಾಟ್ಯಮಂಡಪಃ ..83..
 ರಕ್ಷಣೇ ಮಂಡಪಸ್ಯಾಥ ವಿನಿಯುಕ್ತಸ್ತು ಚಂದ್ರಮಾಃ .
 ಲೋಕವಾಲಾಸ್ತಥಾ ದಿಕ್ಷು ವಿದಿಕ್ಷ್ವ ಪಿ ಚ ಮಾರುತಾಃ ..84..
 ನೇಪಥ್ಯಭೂಮೌ ಮಿತ್ರಸ್ತು ನಿಕ್ಷಿಪ್ತೋ ವರುಣೋಽಮ್ಬರೇ .
 ವೇದಿಕಾರಕ್ಷಣೇ ವಕ್ಷಿರ್ಭಾಂಡೇ ಸರ್ವದಿವೌಕಸಃ ..85..
 ವರ್ಣಾಶ್ಚತ್ವಾರ ಏವಾಥ ಸ್ತಂಭೇಷು ವಿನಿಯೋಜಿತಾಃ .
 ಆದಿತ್ಯಾಶ್ಚೈವ ರುದ್ರಾಶ್ಚ ಸ್ಥಿತಾಃ ಸ್ತಂಭಾಂತರೇಶ್ವಥ ..86..
 ಧಾರಣೇಶ್ವಥ ಭೂತಾನಿ ಶಾಲಾಸ್ವಪ್ನರಸ್ತಥಾ .
 ಸರ್ವವೇಶ್ಮಸು ಯಕ್ಷಿಣ್ಯೋ ಮಹೀಪೃಷ್ಠೇ ಮಹೋದಧಿಃ ..87..
 ದ್ವಾರಶಾಲಾನಿಯುಕ್ತೌ ತು ಕೃತಾಂತಃ ಕಾಲ ಏವ ಚ .
 ಸ್ಥಾಪಿತೌ ದ್ವಾರಪತ್ರೇಷು ನಾಗಮುಖ್ಯೌ ಮಹಾಬಲೌ ..88..
 ದೇಹಲ್ಯಾಂ ಯಮದಂಡಸ್ತು ಶೂಲಂ ತಸ್ಯೋಪರಿ ಸ್ಥಿತಂ .
 ದ್ವಾರಪಾಲೌ ಸ್ಥಿತೌ ಚೌಭೌ ನಿಯತಿರ್ಮೃತ್ಯುರೇವ ಚ ..89..

ಪಾರ್ಶ್ವೇ ಚ ರಂಗಪೀಠಸ್ಯ ಮಹೇಂದ್ರಃ ಸ್ಥಿತವಾನ್ಸ್ವಯಂ .
ಸ್ಥಾಪಿತಾ ಮತ್ತವಾರಣ್ಯಾಂ ವಿದ್ಯುದ್ಧೈತ್ಯನಿಷೂದನೀ .. 90..
ಸ್ತಂಭೇಷು ಮತ್ತವಾರಣ್ಯಾಃ ಸ್ಥಾಪಿತಾ ಪರಿಪಾಲನೇ .
ಭೂತಯಕ್ಷಪಿಶಾಚ್ಯ ಗುಹ್ಯಕಾಶ್ಚ ಮಹಾಬಲಾಃ .. 91..
ಜರ್ಜರೇ ತು ವಿನಿಕ್ಷಿಪ್ತಂ ವಜ್ರಂ ದೈತ್ಯನಿಬರ್ಹಣಂ .
ತತ್ಪರ್ವಸು ವಿನಿಕ್ಷಿಪ್ತಾಃ ಸುರೇಂದ್ರಾ ಹ್ಯಮಿತೌಜಸಃ .. 92..
ಶಿರಃಪರ್ವಸ್ಥಿತೋ ಬ್ರಹ್ಮಾ ದ್ವಿತೀಯೇ ಶಂಕರಸ್ತಥಾ .
ತೃತೀಯೇ ಚ ಸ್ಥಿತೋ ವಿಷ್ಣುಶ್ಚತುರ್ಥೇ ಸ್ಯಂದ ಏವ ಚ .. 93..
ಪಂಚಮೇ ಚ ಮಹಾನಾಗಾಃ ಶೇಷವಾಸುಕಿತಕ್ಷಕಾಃ .
ಏವಂ ವಿಘ್ನವಿನಾಶಾಯ ಸ್ಥಾಪಿತಾ ಜರ್ಜರೇ ಸುರಾಃ .. 94..
ರಂಗಪೀಠಸ್ಯ ಮಧ್ಯೇ ತು ಸ್ವಯಂ ಬ್ರಹ್ಮಾ ಪ್ರತಿಷ್ಠಿತಃ .
ಇಷ್ಟ್ಯರ್ಥಂ ರಂಗಮಧ್ಯೇ ತು ಕ್ರಿಯತೇ ಪುಷ್ಪಮೋಕ್ಷಣಂ .. 95..
ಪಾತಾಲವಾಸಿನೋ ಯೇ ಚ ಯಕ್ಷಗುಹ್ಯಕಪನ್ನಗಾಃ .
ಅಧಸ್ತಾದ್ರಂಗಪೀಠಸ್ಯ ರಕ್ಷಣೇ ತೇ ನಿಯೋಜಿತಾಃ .. 96..
ನಾಯಕಂ ರಕ್ಷತೀಂದ್ರಸ್ತು ನಾಯಿಕಾಂ ಚ ಸರಸ್ವತೀ .
ವಿದೂಷಕಮಧೌಂಕಾರಃ ಶೇಶಾಸ್ತು ಪ್ರಕೃತಿರ್ಹರಃ .. 97..
ಯಾನ್ಯೇತಾನಿ ನಿಯುಕ್ತಾನಿ ದೈವತಾನೀಹ ರಕ್ಷಣೇ .
ಏತಾನ್ಯೇವಾಧಿದೈವಾನಿ ಭವಿಷ್ಯಂತೀತ್ಯುವಾಚ ಸಃ .. 98..
ಏತಸ್ಮಿನ್ನಂತರೇ ದೇವೈಃ ಸರ್ವೈರುಕ್ತಃ ಪಿತಾಮಹಃ .
ಸಾಮ್ನಾ ತಾವದಿಮೇ ವಿಘ್ನಾಃ ಸ್ಥಾಪ್ಯಂತಾಂ ವಚಸಾ ತ್ವಯಾ .. 99..
ಪೂರ್ವಂ ಸಾಮಂ ಪ್ರಯೋಕ್ತವ್ಯಂ ದ್ವಿತೀಯಂ ದಾನಮೇವ ಚ .
ತಯೋರುಪರಿ ಭೇದಸ್ತು ತತೋ ದಂಡಃ ಪ್ರಯುಜ್ಯತೇ .. 100..
ದೇವಾನಾಂ ವಚನಂ ಶ್ರುತ್ವಾ ಬ್ರಹ್ಮಾ ವಿಘ್ನಾನುವಾಚ ಹ .
ಕಸ್ಮಾದ್ಭವಂತೋ ನಾಟ್ಯಸ್ಯ ವಿನಾಶಾಯ ಸಮುತ್ಥಿತಾಃ .. 101..
ಬ್ರಹ್ಮಣೋ ವಚನಂ ಶ್ರುತ್ವಾ ವಿರೂಪಾಕ್ಷೋಽಬ್ರವೀದ್ವಚಃ .
ದೈತ್ಯೈರ್ವಿಘ್ನಗಣೈಃ ಸಾರ್ಧಂ ಸಾಮಪೂರ್ವಮಿದಂ ತತಃ .. 102..
ಯೋಽಯಂ ಭಗವತಾ ಸೃಷ್ಟೋ ನಾಟ್ಯವೇದಃ ಸುರೇಚ್ಛಯಾ .
ಪ್ರತ್ಯಾದೇಶೋಽಯಮಸ್ಮಾಕಂ ಸುರಾರ್ಥಂ ಭವತಾ ಕೃತಃ .. 103..
ತನ್ನೈತದೇವಂ ಕರ್ತವ್ಯಂ ತ್ವಯಾ ಲೋಕಪಿತಾಮಹ .
ಯಥಾ ದೇವಸ್ತಥಾ ದೈತ್ಯಾಸ್ತ್ವತ್ತಃ ಸರ್ವೇ ವಿನಿರ್ಗತಾಃ .. 104..
ವಿಘ್ನಾನಾಂ ವಚನಂ ಶ್ರುತ್ವಾ ಬ್ರಹ್ಮಾ ವಚನಮಬ್ರವೀತ್ .

ಅಲಂ ವೋ ಮನ್ಯುನಾ ದೈತ್ಯಾ ವಿಷಾದಂ ತ್ಯಜತಾನಘಾಃ .. 105..
 ಭವತಾಂ ದೇವತಾನಾಂ ಚ ಶುಭಾಶುಭವಿಕಲ್ಪಕಃ .
 ಕರ್ಮಭಾವಾನ್ವಯಾಪೇಕ್ಷೀ ನಾಟ್ಯವೇದೋ ಮಯಾ ಕೃತಃ .. 106..
 ನೈಕಾಂತತೋಽತ್ರ ಭವತಾಂ ದೇವಾನಾಂ ಚಾನುಭಾವನಂ .
 ತ್ರೈಲೋಕ್ಯಾಸ್ತ್ಯಾಸ್ಯ ಸರ್ವಸ್ಯ ನಾಟ್ಯಂ ಭಾವಾನುಕೀರ್ತನಂ .. 107..
 ಕ್ಷಚಿದ್ಧರ್ಮಃ ಕ್ಷಚಿತ್ಪ್ರೀತಾ ಕ್ಷಚಿದರ್ಥಃ ಕ್ಷಚಿಚ್ಛಮಃ .
 ಕ್ಷಚಿದ್ಧಾಸ್ಯಂ ಕ್ಷಚಿದ್ಯುದ್ಧಂ ಕ್ಷಚಿತ್ಕಾಮಃ ಕ್ಷಚಿದ್ವಧಃ .. 108..
 ಧರ್ಮೋ ಧರ್ಮಪ್ರವೃತ್ತಾನಾಂ ಕಾಮಃ ಕಾಮೋಪಸೇವಿನಾಂ .
 ನಿಗ್ರಹೋ ದುರ್ವಿನೀತಾನಾಂ ವಿನೀತಾನಾಂ ದಮಕ್ರಿಯಾ .. 109..
 ಕ್ಲೀಬಾನಾಂ ಧಾಷ್ಟ್ಯಜನನಮುತ್ಸಾಹಃ ಶೂರಮಾನಿನಾಂ .
 ಅಬುಧಾನಾಂ ವಿಬೋಧಶ್ಚ ವೈದುಷ್ಯಂ ವಿದುಷಾಮಪಿ .. 110..
 ಈಶ್ವರಾಣಾಂ ವಿಲಾಸಶ್ಚ ಸ್ಥೈರ್ಯಂ ದುಃಖಾದಿತಸ್ಯ ಚ .
 ಅರ್ಥೋಪಜೀವಿನಾಮರ್ಥೋ ಧೃತಿರುದ್ವೇಗಚೇತಸಾಂ .. 111..
 ನಾನಾಭಾವೋಪಸಂಪನ್ನಂ ನಾನಾವಸ್ಥಾಂತರಾತ್ಮಕಂ .
 ಲೋಕವೃತ್ತಾನುಕರಣಂ ನಾಟ್ಯಮೇತನ್ಮಯಾ ಕೃತಂ .. 112..
 ಉತ್ತಮಾಧಮಮಧ್ಯಾನಾಂ ನರಾಣಾಂ ಕರ್ಮಸಂಶ್ರಯಂ .
 ಹಿತೋಪದೇಶಜನನಂ ಧೃತಿಕ್ರೀಡಾಸುಖಾದಿಕೃತ್ .. 113..
 (ಏತದ್ರಸೇಷು ಭಾವೇಷು ಸರ್ವಕರ್ಮಕ್ರಿಯಾಸ್ವಥ .
 ಸರ್ವೋಪದೇಶಜನನಂ ನಾಟ್ಯಂ ಲೋಕೇ ಭವಿಷ್ಯತಿ ..)
 ದುಃಖಾರ್ತಾನಾಂ ಶ್ರಮಾರ್ತಾನಾಂ ಶೋಕಾರ್ತಾನಾಂ ತಪಸ್ವಿನಾಂ .
 ವಿಶ್ರಾಂತಿಜನನಂ ಕಾಲೇ ನಾಟ್ಯಮೇತದ್ಭವಿಷ್ಯತಿ .. 114..
 ಧರ್ಮ್ಯಂ ಯಶಸ್ಯಮಾಯುಷ್ಯಂ ಹಿತಂ ಬುದ್ಧಿವಿವರ್ಧನಂ .
 ಲೋಕೋಪದೇಶಜನನಂ ನಾಟ್ಯಮೇತದ್ಭವಿಷ್ಯತಿ .. 115..
 ನ ತಜ್ಞಾನಂ ನ ತಚ್ಚಿಲ್ವಂ ನ ಸಾ ವಿದ್ಯಾ ನ ಸಾ ಕಲಾ .
 ನಾಸೌ ಯೋಗೋ ನ ತತ್ಕರ್ಮ ನಾಟ್ಯೇಽಸ್ಮಿನ್ ಯನ್ನ ದೃಶ್ಯತೇ .. 116..
 ತನ್ನಾತ್ರ ಮನ್ಯುಃ ಕರ್ತವ್ಯೋ ಭವದ್ಭಿರಮರಾನ್ವತಿ .
 ಸಪ್ತದ್ವೀಪಾನುಕರಣಂ ನಾಟ್ಯಮೇತದ್ಭವಿಷ್ಯತಿ .. 117..
 (ಯೇನಾನುಕರಣಂ ನಾಟ್ಯಮೇತತ್ತದ್ಯನ್ಮಯಾ ಕೃತಂ ..)
 ದೇವಾನಾಮಸುರಾಣಾಂ ಚ ರಾಜ್ಞಾಮಥ ಕುಟುಂಬಿನಾಂ .
 ಬ್ರಹ್ಮರ್ಷೀಣಾಂ ಚ ವಿಜ್ಞೇಯಂ ನಾಟ್ಯಂ ವೃತ್ತಾಂತದರ್ಶಕಂ .. 118..
 ಯೋಽಯಂ ಸ್ವಭಾವೋ ಲೋಕಸ್ಯ ಸುಖದುಃಖಸಮನ್ವಿತಃ .
 ಸೋಽಬ್ಬಾಧ್ಯಭಿನಯೋಪೇತೋ ನಾಟ್ಯಮಿತ್ಯಭಿಧೀಯತೇ .. 119..

(ವೇದವಿದ್ಯೇತಿಹಾಸಾನಾಮಾಖ್ಯಾನಪರಿಕಲ್ಪನಂ .
ವಿನೋದಕರಣಂ ಲೋಕೇ ನಾಟ್ಯಮೇತದ್ಭವಿಷ್ಯತಿ ..
ಶ್ರುತಿಸ್ತು ತಿಸದಾಚಾರಪರಿಶೇಷಾರ್ಥಕಲ್ಪನಂ .
ವಿನೋದಜನನಂ ಲೋಕೇ ನಾಟ್ಯಮೇತದ್ಭವಿಷ್ಯತಿ ..)
ಏತಸ್ಮಿನ್ನಂತರೇ ದೇವಾನ್ ಸರ್ವಾನಾಹ ಪಿತಾಮಹಃ .
ಕ್ರಿಯತಾಮದ್ಯ ವಿಧಿವದ್ಯಜನಂ ನಾಟ್ಯಮಂಡಪೇ .. 120..
ಬಲಿಪ್ರದಾನೈರ್ಹೋಮೈಶ್ಚ ಮಂತ್ರೇಷಧಿಸಮನ್ವಿತೈಃ .
ಭೋಜ್ಯೈರ್ಭಕ್ಷೈಶ್ಚ ಪಾನೈಶ್ಚ ಬಲಿಃ ಸಮುಪಕಲ್ಪತಾಂ .. 121..
ಮರ್ತ್ಯಲೋಕಗತಾಃ ಸರ್ವೇ ಶುಭಾಂ ಪೂಜಾಮವಾಪ್ಸ್ಯಥ .
ಅಪೂಜಯಿತ್ವಾ ರಂಗಂ ತು ನೈವ ಪ್ರೇಕ್ಷಾಂ ಪ್ರವರ್ತಯೇತ್ .. 122..
ಅಪೂಜಯಿತ್ವಾ ರಂಗಂ ತು ಯಃ ಪ್ರೇಕ್ಷಾಂ ಕಲ್ಪಯಿಷ್ಯತಿ .
ನಿಷ್ಫಲಂ ತಸ್ಯ ತತ್ ಜ್ಞಾನಂ ತಿರ್ಯಗ್ಯೋನಿಂ ಚ ಯಾಸ್ಯತಿ .. 123..
ಯಜ್ಞೇನ ಸಂಮಿತಂ ಹ್ಯೇದದ್ರಂಗದೈವತಪೂಜನಂ .
ತಸ್ಮಾತ್ಸರ್ವಪ್ರಯತ್ನೇನ ಕರ್ತವ್ಯಂ ನಾಟ್ಯಯೋಕ್ತೃಭಿಃ .. 124..
ನರ್ತಕೋಽರ್ಥಪತಿರ್ವಾಪಿ ಯಃ ಪೂಜಾಂ ನ ಕರಿಷ್ಯತಿ .
ನ ಕಾರಯಿಷ್ಯಂತ್ಯನ್ಯೈರ್ವಾ ಪ್ರಾಪ್ನೋತ್ಯಪಚಯಂ ತು ಸಃ .. 125..
ಯಥಾವಿಧಿಂ ಯಥಾದೃಷ್ಟಂ ಯಸ್ತು ಪೂಜಾಂ ಕರಿಷ್ಯತಿ .
ಸ ಲಪ್ಸ್ಯತೇ ಶುಭಾನರ್ಥಾನ್ ಸ್ವರ್ಗಲೋಕಂ ಚ ಯಾಸ್ಯತಿ .. 126..
ಏವಮುಕ್ತ್ವಾ ತು ಭಗವಾಂದ್ರುಹಿಣಃ ಸಹದೇವತೈಃ .
ರಂಗಪೂಜಾಂ ಕುರುಶ್ವೇತಿ ಮಾಮೇವಂ ಸಮಚೋದಯತ್ .. 127..
ಇತಿ ಭಾರತೀಯೇ ನಾಟ್ಯಶಾಸ್ತ್ರೇ ನಾಟ್ಯೋತ್ಪತ್ತಿನಾಮ ಪ್ರಥಮೋಽಧ್ಯಾಯಃ .
Encoded by Padmakar Dadegaonkar dadegaonkar@yahoo.com

Natya Shastra Chapter 1

pdf was typeset on March 24, 2024

Please send corrections to sanskrit@cheerful.com

